
सहकारिता विभाग 


अधिसूचना 

24 अगस्त 2011 
सं0 7 / नि . (विधि - 04 ) अधिनियम - 51 / 2006 / 3944 — बिहार स्वावलम्बी सहकारी समिति ( संशोधन ) 
अधिनियम , 2010 एवं बिहार सहकारी सोसाईटी ( संशोधन) अधिनियम , 2010 में विहित प्रावधानों के आलोक में दोनों 
अधिनियमों के अंतर्गत निबंधित सभी प्रखंडस्तरीय मत्स्यजीवी सहयोग समितियाँ दिनांक 02 अगस्त 2010 के प्रभाव 
से एक समिति के रूप में पुनर्गठित हो गई हैं । उक्त तिथि से प्रखंड अंतर्गत विद्यमान सभी प्रखंडस्तरीय मत्स्यजीवी 
सहयोग समितियाँ, जिसका कार्य क्षेत्र प्रखंड के भौगोलिक क्षेत्र तक सीमित हो , एक समिति में संविलयित मानी 
जाएगी तथा एक नयी समिति के रूप में स्वतः निबंधित समझी जाएगी । 

इस प्रसंग में सहकारिता विभाग के पत्रांक 4217, दिनांक 30 जुलाई 2010 द्वारा निर्गत परिपत्र के आलोक 
में राज्य की सभी प्रखंडस्तरीय मत्स्यजीवी सहयोग समितियों को संविलयित कर प्रखंड में एक प्रखंडस्तरीय 
मत्स्यजीवी सहयोग समितियों के पुनर्गठन / निबंधन हेतु जिला सहकारिता पदाधिकारियों (जिन्हें बिहार सहकारी 
समितियाँ अधिनियम, 1935 के तहत निबंधक की शक्तियाँ प्रदत्त हैं ) को वांछित अनुदेश निर्गत किया गया है । उक्त 
अधिनियम में किये गये संशोधन तथा निर्गत परिपत्र के आलोक में राज्य के अधिकांश प्रखंडों में पुनर्गठन / निबंधन 
का कार्य समाप्त हो चुका है, परन्तु कतिपय समितियों का कार्यक्षेत्र एक से अधिक प्रखंड में पड़ने के कारण इस 
बिन्दु पर कठिनाई उत्पन्न हो रही है कि ऐसे समिति को किस प्रखंड के प्रखंडस्तरीय संविलयित मत्स्यजीवी सहयोग 
समिति के साथ सम्बद्ध किया जाये । 

अतः अधिनियम के प्रसंगिक प्रावधान को प्रभावी बनाने तथा उत्पन्न कठिनाई को दूर करने हेतु बिहार 
सहकारी सोसाईटी अधिनियम, 1935 की धारा - 65 ( बी .) के तहत राज्य सरकार ने समीक्षोपरांत निम्नलिखित निदेश 
दिया जाता है : 

ऐसे समिति जिनका कार्यक्षेत्र एवं सदस्यों का स्थायी निवास स्थान एक से अधिक प्रखंड में हो तो उनके 
सदस्य सम्बन्धित प्रखंड (जिनमें उनका स्थायी निवास स्थान अवस्थित है ) के संविलयित प्रखंडस्तरीय मत्स्यजीवी 
सहयोग समिति के सदस्य माने जायेंगे । साथ ही ऐसे समिति के प्रबन्धकारिणी के सदस्य भी अपने मूल निवास 
स्थान वाले प्रखंड के संविलयित प्रखंडस्तरीय मत्स्यजीवी सहयोग समिति के तदर्थ कमिटी के गठन / निर्वाचन कार्य 
में सम्मिलित होने के पात्र होंगे । 


बिहार गजट ( असाधारण ), 25 अगस्त 2011 
तद्नुसार संविलयित प्रखण्डस्तरीय मत्स्यजीवी सहयोग समिति के तदर्थ कमिटी के निर्वाचन / गठन की 
कार्रवाई एवं राज्य निर्वाचन प्राधिकार से प्रखंडस्तरीय संविलयित मत्स्यजीवी सहयोग समिति के प्रबन्ध समिति के 
निर्वाचन की कार्रवाई की जाएगी । 
यह आदेश तत्काल के प्रभाव से लागू होगा । 

बिहार राज्यपाल के आदेश से , 

लियान कुंगा, 
सरकार के विशेष सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 

